

**വികേന്ദ്രീകൃതാസൂത്രണ സംസ്ഥാനതല കോഓർഡിനേഷൻ കമ്മിറ്റി**

**01.12.2016-ന് രാവിലെ 11.30 മണി**

**സ്ഥലം. ബഹു.തദ്ദേശസ്വയംഭരണ വകുപ്പ് മന്ത്രിയുടെ ചേംബർ  
അജണ്ട**

<b>1.പൊതുവിഷയങ്ങൾ</b>	
<b>2. 2016-17 വാർഷിക പദ്ധതി നിർവഹണ പുരോഗതി അവലോകനം</b>	
1. ഗ്രാമപഞ്ചായത്തുകൾ,	2. ബ്ലോക്ക് പഞ്ചായത്തുകൾ
3. നഗരസഭകൾ	4. ജില്ലാ പഞ്ചായത്തുകൾ
<b>3. പ്രത്യേക വിഷയങ്ങൾ</b>	
<b>3.1</b>	<b>അകലകനം ഗ്രാമപഞ്ചായത്ത് പ്രസിഡന്റിന്റെ 04.11.2016-ലെ കത്ത് പ്രോജക്റ്റിൽ നിർവഹണ രീതി അക്രഡിറ്റഡ് ഏജൻസി മുഖേനയായി ഭേദഗതി ചെയ്യുന്നത് സംബന്ധിച്ച് (തദ്ദേശസ്വയംഭരണ ഡി.എ3 വകുപ്പ്)</b>
<p>2016-17ൽ അംഗീകാരം ലഭിച്ച പ്രോജക്ട് നമ്പർ 89/17 (സി.എഫ്.എൽ വാങ്ങൽ അടങ്കൽ 1.5 ലക്ഷം രൂപ) പ്രോജക്ട് നം.129/17(സി.എഫ്.എൽ മെയിന്റനൻസ് അടങ്കൽ 1.50 ലക്ഷം രൂപ) എന്നീ പ്രോജക്ടുകളുടെ നിർവഹണ രീതി അക്രഡിറ്റഡ് ഏജൻസി (യുണൈറ്റഡ് ഇലക്ട്രിക്കൽസ്, കൊല്ലം) എന്നതിനു പകരം ടെണ്ടർ രീതിയിലൂടെ നടപ്പാക്കാൻ ഭേദഗതിയായി ഡി.പി.സി.ക്കു നൽകി. എന്നാൽ ഭേദഗതി ഡി.പി.സി. അനുവദിച്ചില്ല. ടെണ്ടർത്തെ രീതിയിൽ നടപ്പാക്കാൻ അനുമതിയായി സമർപ്പിച്ചിരിക്കുന്നു.</p>	
<b>3.2</b>	<b>തഴവ ഗ്രാമപഞ്ചായത്ത് പ്രസിഡന്റിന്റെ 08.11.2016-ലെ റ്റി.4-118/2015 നമ്പർ കത്ത്. പശ്ചാത്തല മേഖലയ്ക്ക് (റോഡ് നിർമ്മാണം) വകയിരുത്തിയിരുന്ന തനത് ഫണ്ടിനു പകരം ലോകബാങ്ക് വിഹിതം ഉപയോഗിച്ച് പ്രോജക്ട് തയ്യാറാക്കുന്നതിനുള്ള അനുമതി സംബന്ധിച്ച് (തദ്ദേശസ്വയംഭരണ (ഡി.എ1)വകുപ്പ്)</b>
<p>2015-16 വർഷം സർക്കാർ അനുമതിയോടെ ആർട്സ് ആന്റ് സയൻസ് കോളേജിന് സ്ഥലം വാങ്ങാൻ 1.50 കോടി രൂപയുടെ പ്രോജക്ട് ഡി.പി.സി. അംഗീകരിച്ചിരുന്നു. എന്നാൽ ജില്ലാ കളക്ടറുടെ നടപടിക്രമം താമസിച്ച്തിനാൽ 2015-16 വർഷം വസ്തു വാങ്ങാൻ കഴിഞ്ഞില്ല. ഈ തുക 2016-17 വർഷം റോഡു നിർമ്മാണത്തിന് വകയിരുത്തി. ഈ പ്രോജക്ടുകൾ (റോഡ് നിർമ്മാണ പ്രോജക്ടുകൾ) ലോക ബാങ്ക് വിഹിതം ഉപയോഗിച്ച് ഭേദഗതി ചെയ്യാനും അങ്ങനെ ലഭിക്കുന്ന തുക വസ്തു വാങ്ങുന്നതിലേക്ക് മാറ്റുന്നതിനും അനുമതി ആവശ്യപ്പെട്ടിരിക്കുന്നു.</p>	

**3.3 നിലമ്പൂർ നഗരസഭാ ചെയർപേഴ്സന്റെ 24.09.2016-ലെ കത്ത്. തനത് ഫണ്ട് തികയാത്തതുകൊണ്ട് പൂർത്തീകരിച്ച സ്പിൽഓവർ പ്രോജക്ടുകൾ ബഹു വർഷ പ്രോജക്ടുകൾ ആക്കാനുള്ള അനുമതി സംബന്ധിച്ച് (തദ്ദേശസ്വയംഭരണ (ഡി.സി.3)വകുപ്പ്)**

തനത് ഫണ്ടിനത്തിൽ 2016-17 വർഷം 5,25,48,854 രൂപയുടെ പ്രോജക്ടുകളാണ് പദ്ധതിയിൽ ഉൾപ്പെടുത്തിയിരുന്നത്. വകയിരുത്താവുന്ന അനുവദനീയമായ തുക 1,60,45,167 രൂപയാണ്. ആയതിനാൽ ആകെ തനത് ഫണ്ട് തുക 3,21,05,848 രൂപയായി കുറച്ചു. കൂടാതെ ഈ പ്രോജക്ടുകൾ ദ്വിവർഷ പ്രോജക്ടുകളാക്കി. ഈ വർഷം 1,60,45,167 രൂപയും അടുത്ത വർഷം 1,60,60,681 രൂപയും ആക്കി നിശ്ചയിച്ചു. ഇപ്രകാരം പൂർത്തീകരിച്ച സ്പിൽഓവർ പ്രോജക്ടുകൾ 210 എണ്ണം ബഹുവർഷ പ്രോജക്ടുകളാക്കാൻ അനുമതിക്ക് സമർപ്പിച്ചിരിക്കുന്നു.

**3.4 കുഞ്ഞിമംഗലം ഗ്രാമപഞ്ചായത്ത് സെക്രട്ടറിയുടെ 28.10.2016 എ3/5765/16 നമ്പർ കത്ത് - കണ്ണൂർ ജില്ലയിലെ കുഞ്ഞിമംഗലം ഗ്രാമപഞ്ചായത്തിൽപ്പെട്ട ഏഴിമല റെയിൽവേ സ്ഥലത്ത് റോഡ് നിർമ്മാണത്തിന് പഞ്ചായത്ത് ഫണ്ട് ഉപയോഗിക്കുന്നതിന് അനുമതി സംബന്ധിച്ച് (തസ്വഭവ (ഡി.എ2) വകുപ്പ്)**

കുഞ്ഞിമംഗലം ഗ്രാമപഞ്ചായത്തിൽ ഏഴിമല റെയിൽവേ സ്റ്റേഷന് പുറകുവശം 90 മീറ്റർ നീളത്തിൽ 8 മീറ്റർ വീതിയിൽ റോഡ് നിർമ്മിക്കുന്നതിന് അനുവാദം ആവശ്യപ്പെട്ടിരിക്കുന്നു. ഇപ്രകാരം റോഡ് നിർമ്മിക്കുന്നതിന് റെയിൽവേ 03.09.2015 തീയതിയിലെ J/W 277/G- നമ്പർ കത്തുപ്രകാരം അനുമതി നൽകിയിട്ടുണ്ട്. ഈ അനുമതിരേഖയിൽ റോഡ് നിർമ്മിക്കപ്പെടുന്ന സ്ഥലം റെയിൽവേയുടെ ഉടമസ്ഥതയിൽ ആയിരിക്കണമെന്ന് പഞ്ചായത്ത് സെക്രട്ടറി സമ്മതപത്രം നൽകണമെന്ന് വ്യവസ്ഥ ചെയ്തിട്ടുണ്ട്.

**3.5 തിരുവനന്തപുരം ജില്ലാ പഞ്ചായത്ത് പ്രസിഡന്റിന്റെ 30.09.2016-ലെ കത്ത്. തിരുവനന്തപുരം ജില്ലാ പഞ്ചായത്ത് 2016-17 വർഷം 50.00 ലക്ഷം രൂപ വികസനഫണ്ട് ഉപയോഗിച്ച് ജൈവ സമൃദ്ധി - ജൈവ പച്ചക്കറി വ്യാപന പദ്ധതി എന്ന പ്രോജക്ടിന് (നം.386/16-17) ന് അംഗീകാരം ആവശ്യപ്പെട്ടിരിക്കുന്നു.**

ജൈവ സമൃദ്ധി - ജൈവ പച്ചക്കറി വ്യാപനത്തിനുവേണ്ടിയുള്ള പ്രോജക്ടാണ്. ഈ പ്രോജക്ടിന്റെ ഒരു ഘടകമായി പരിശീലനം, ശില്പശാല, ഇവ കൂടി ഉൾപ്പെടുത്തിയിട്ടുള്ളതിനാൽ വെറ്റിംഗ് ഓഫീസർ ആയ പ്രിൻസിപ്പൽ കൃഷി ഓഫീസർ പ്രോജക്ട് അംഗീകരിച്ചില്ല. കഴിഞ്ഞവർഷവും ഇതേ പ്രോജക്ട് സർക്കാർ അനുമതിയോടെ ജില്ലാ പഞ്ചായത്ത് നടപ്പാക്കിയതാണ്. പരിശീലനം, ശില്പശാല എന്നീ ഘടകങ്ങൾ കൂടി ഉൾപ്പെടുത്തി നടപ്പാക്കുന്നതിന് അനുമതിക്കായി സമർപ്പിച്ചിരിക്കുന്നു.

**3.6 തിരുവനന്തപുരം ജില്ലാ പഞ്ചായത്ത് പ്രസിഡന്റിന്റെ 30.09.2016-ലെ കത്ത്. തിരുവനന്തപുരം ജില്ലാ പഞ്ചായത്ത് 2016-17 വർഷം 3.00 ലക്ഷം രൂപ വികസനഫണ്ട് ഉപയോഗിച്ച് ഭക്ഷ്യ വിളകളുടെ സുരക്ഷിത ഉത്പാദന പ്രോജക്ടിന് (നം.488/16-17) അംഗീകാരം ആവശ്യപ്പെട്ടിരിക്കുന്നു.**

ജൈവ പച്ചക്കറി സാമ്പിൾ (റാൻഡമായി) പരിശോധിച്ച് ഇവ 'ജൈവ' പച്ചക്കറി തന്നെയാണെന്ന് സർട്ടിഫിക്കറ്റ് നൽകുന്നതിനുള്ള പ്രോജക്ടാണ്. പരിശോധന കേരള കാർഷിക സർവകലാശാലയിൽ നടത്താനാണ് ഉദ്ദേശിക്കുന്നത്. കൂടാതെ

ഇതുസംബന്ധിച്ച് പരിശീലനവും ഉൾപ്പെടുത്തിയിട്ടുണ്ട്. ഈ പ്രോജക്ട് നടപ്പാക്കേണ്ടത് കൃഷി ഓഫീസർ അല്ല എന്ന കാരണത്താൽ വെറ്റിംഗ് ഓഫീസറായ പ്രിൻസിപ്പൽ കൃഷി ഓഫീസർ അംഗീകരിച്ചില്ല. ഇതിന് അനുമതിക്കായി നൽകിയിരിക്കുന്നു.

**3.7 തൊടുപുഴ മുനിസിപ്പൽ ചെയർപേഴ്സന്റെ 12.10.2016-ലെ കത്ത് - പന്ത്രണ്ടാം പഞ്ചവൽസര പദ്ധതിയിൽ വെറ്റിംഗ് ഓഫീസർ തന്നെ സാങ്കേതികാനുമതി നൽകണമെന്നാണ് നിർദ്ദേശിച്ചിരിക്കുന്നതെന്നും അതിനാൽ നഗരസഭയുടെ എ.ഇ.ഇ.യ്ക്ക് സാങ്കേതികാനുമതിക്കുള്ള അധികാരം നിലനിർത്തണമെന്നും ആവശ്യപ്പെട്ടിരിക്കുന്നു. (തദ്ദേശസ്വയംഭരണ(എഫ്.എം) വകുപ്പ്)**

പന്ത്രണ്ടാം പഞ്ചവൽസര പദ്ധതി മാർഗരേഖയിൽ വെറ്റിംഗ് ഓഫീസർ തന്നെ സാങ്കേതിക അനുമതി നൽകണമെന്നാണ് നിർദ്ദേശിച്ചിരിക്കുന്നതെന്നും ഇത് പി. ഡബ്ല്യു.ഡി. മാനുവലിന് വിരുദ്ധമാണെന്നും കാലതാമസമുണ്ടാക്കുന്നു എന്നും അറിയിച്ചിരിക്കുന്നു. അതിനാൽ നഗരസഭയുടെ അസിസ്റ്റന്റ് എക്സിക്യൂട്ടീവ് എഞ്ചിനീയർക്ക് സാങ്കേതിക അനുമതി നൽകാനുള്ള അധികാരം നിലനിർത്തണമെന്നും അഭ്യർത്ഥിച്ചിരിക്കുന്നു.

**3.8 തൊടുപുഴ മുനിസിപ്പൽ ചെയർപേഴ്സന്റെ 12.10.2016-ലെ കത്ത് - നോൺ റോഡ് മെയിന്റൻസ് ഗ്രാന്റ് ഉപയോഗിക്കുന്നതിനുള്ള നിർദ്ദേശത്തിന്മേലുള്ള സ്പഷ്ടീകരണം സംബന്ധിച്ച് (തദ്ദേശസ്വയംഭരണ(എഫ്.എം) വകുപ്പ്)**

29.12.2011-ലെ 47836/എഫ്.എം./2011/തസ്വഭവ ഉത്തരവ് പ്രകാരം നോൺറോഡ് മെയിന്റൻസ് ഗ്രാന്റ് “കൈമാറിക്കിട്ടിയവ ഉൾപ്പെടെയുള്ള തദ്ദേശഭരണ സ്ഥാപനങ്ങളുടെ ആസ്തികൾ സംരക്ഷിക്കുന്നതിന്” ഉപയോഗിക്കാം എന്നു പറഞ്ഞിരിക്കുന്നു. എന്നാൽ പുതിയ മാർഗരേഖയിൽ “കൈമാറിക്കിട്ടിയതു മാത്രം” എന്ന് പറഞ്ഞിരിക്കുന്നു. ഇതു സംബന്ധിച്ച് സ്പഷ്ടീകരണം നൽകണമെന്ന് അഭ്യർത്ഥിച്ചിരിക്കുന്നു.

**3.9 പനങ്ങാട് ഗ്രാമപഞ്ചായത്ത് പ്രസിഡന്റിന്റെ 09.11.2016-ലെ കത്ത്**  
**പനങ്ങാട് ഗ്രാമപഞ്ചായത്തിലെ ആശ്രയ പദ്ധതിയിൽ ഉൾപ്പെടുത്തി ഭവന നിർമ്മാണത്തിന് മുൻകാലങ്ങളിൽ സഹായം ഗഡുക്കളായി നൽകിയെങ്കിലും വീടു നിർമ്മാണം പൂർത്തിയാക്കാത്തവർക്ക് സഹായം നൽകുന്നത് സംബന്ധിച്ച്**  
**(തദ്ദേശസ്വയംഭരണ (ഡി.ബി.) വകുപ്പ്)**

പനങ്ങാട് ഗ്രാമപഞ്ചായത്തിൽ ആശ്രയ പദ്ധതിയിൽ ഉൾപ്പെടുത്തി മുൻകാലങ്ങളിൽ ഭവന നിർമ്മാണത്തിന് ഒന്നോ, രണ്ടോ ഗഡുക്കൾ നൽകിയിരുന്നു. എന്നാൽ ഭവന നിർമ്മാണം പൂർത്തിയാക്കിയില്ല. ഇത്തരം ഭവനങ്ങളുടെ നിർമ്മാണം പൂർത്തിയാക്കുന്നതിന് സഹായം നൽകുമ്പോൾ മുമ്പ് നൽകിയ ഗഡുക്കൾ കുറവ് ചെയ്യണമെന്ന് 17.02.2011-ലെ 497/11/തസ്വഭവ ഉത്തരവിൽ പറയുന്നുണ്ട്. തീർത്തും നിരാലംബരായ കുടുംബങ്ങൾ ആയതിനാൽ ഇതിന് ധനസഹായം നൽകുമ്പോൾ മുമ്പ് നൽകിയ തുക കുറവ് ചെയ്യുന്നത് ഒഴിവാക്കണമെന്ന് ആവശ്യപ്പെട്ടിരിക്കുന്നു. അല്ലായെങ്കിൽ ഇനി നൽകുന്ന തുക ഗഡുക്കളായി നൽകുന്നതിനു പകരം ഒറ്റത്തവണമായി നൽകുന്നതിന് അനുമതി നൽകണമെന്ന് അഭ്യർത്ഥിച്ചിരിക്കുന്നു

<p><b>3.10 കോഴിക്കോട് കോർപ്പറേഷൻ മേയറുടെ 05.09.2016-ലെ D1-10453/13 നമ്പർ കത്ത്</b>  2016-17-ലെ വാർഷിക പദ്ധതിയിലെ പ്രോജക്ടുകൾ ഭേദഗതി ചെയ്യുന്നതിനും സ്പിൽഓവർ പ്രോജക്ടുകൾ മുൻ വർഷങ്ങളിൽ നടപ്പാക്കിയതുപ്രകാരം തന്നെ നടപ്പാക്കുന്നതിനും അനുമതി ആവശ്യപ്പെട്ടിരിക്കുന്നു. (തദ്ദേശസ്വയംഭരണ (ഡി.സി3) വകുപ്പ്)</p>
<p>2016-17-ലെ വാർഷിക പദ്ധതി ഭേദഗതി ചെയ്യാനും സ്പിൽഓവർ പ്രോജക്ടുകൾ മുൻ വർഷങ്ങളിൽ അംഗീകരിച്ചതനുസരിച്ചതന്നെ നടപ്പാക്കാനും അനുമതിക്കായി സമർപ്പിച്ചിരിക്കുന്നു</p>
<p><b>3.11 കടുത്തുരുത്തി ബ്ലോക്ക് പഞ്ചായത്ത് പ്രസിഡന്റിന്റെ 14.10.2016-ലെ 39/16 - നമ്പർ കത്ത്</b>  2016-17 -ലെ വാർഷിക പദ്ധതിയിൽ ഉൾപ്പെടുത്തിയിരുന്നതും ഡി.പി.സി. അംഗീകരിക്കാത്തതുമായ “പട്ടികവർഗ്ഗ വിദ്യാർത്ഥികൾക്ക് പഠനമുറി” എന്ന പ്രോജക്ടിന് അംഗീകാരം നൽകണമെന്ന് അഭ്യർത്ഥിച്ചിരിക്കുന്നു.</p>
<p>ബ്ലോക്ക് പഞ്ചായത്ത് 2016-17 വർഷം “പട്ടികവർഗ്ഗ വിദ്യാർത്ഥികൾക്ക് പഠനമുറി” എന്ന പ്രോജക്ട് (നം.39/16 -17, റ്റി.എസ്.പി. വിഹിതം 173000 രൂപ) വാർഷിക പദ്ധതിയിൽ ഉൾപ്പെടുത്തിയിരുന്നവെങ്കിലും ഡി.പി.സി. അംഗീകരിച്ചില്ല. ഇതിന് അംഗീകാരം നൽകണമെന്ന് അഭ്യർത്ഥിച്ചിരിക്കുന്നു.</p>
<p><b>3.12 പഞ്ചായത്ത് ഡയറക്ടറുടെ 17.02.2016-ലെ J5-4408/15 നമ്പർ കത്ത് - മുണ്ടത്തിക്കോട് ഗ്രാമപഞ്ചായത്തിന് (വടക്കാഞ്ചേരി മുനിസിപ്പാലിറ്റിക്ക്) ശുശ്രൂഷ നിർമ്മിക്കുന്നതിന് ധനസഹായം നൽകുന്നത് സംബന്ധിച്ച് (തദ്ദേശസ്വയംഭരണ (ഡി.ബി.) വകുപ്പ്</b></p>
<p>ശുശ്രൂഷ നിർമ്മാണത്തിന് 2011-12 വർഷം മുണ്ടത്തിക്കോട് ഗ്രാമപഞ്ചായത്തിന് 10.00 ലക്ഷം രൂപ അനുവദിച്ചിരുന്നു. ശുശ്രൂഷ നിർമ്മാണം പൂർത്തിയായതിനാൽ 15.20 ലക്ഷം രൂപ കൂടി അധികമായി നൽകണമെന്ന് അപേക്ഷിച്ചിട്ടുണ്ട്. 2015-16 വർഷത്തെ ശുശ്രൂഷ നിർമ്മാണ പദ്ധതിക്ക് ഭരണാനുമതി ലഭിച്ചിട്ടുള്ളതാണ്. മുണ്ടത്തിക്കോട് പഞ്ചായത്തിന് ധനസഹായം അനുവദിച്ചു നൽകാൻ കഴിയുമെന്ന് പഞ്ചായത്ത് ഡയറക്ടർ അറിയിച്ചിട്ടുണ്ട്.</p> <p>എന്നാൽ 2015-ലെ തദ്ദേശഭരണ സ്ഥാപനങ്ങളിലെ തെരഞ്ഞെടുപ്പുമായി ബന്ധപ്പെട്ട് മുണ്ടത്തിക്കോട്, വടക്കാഞ്ചേരി ഗ്രാമപഞ്ചായത്തുകൾ കൂട്ടിച്ചേർത്ത് വടക്കാഞ്ചേരി മുനിസിപ്പാലിറ്റി രൂപവത്കരിച്ചതിനാൽ ഈ തുക വടക്കാഞ്ചേരി മുനിസിപ്പാലിറ്റി സെക്രട്ടറിക്കു നൽകാവുന്നതാണോ എന്ന് സ്പഷ്ടീകരണം നൽകണമെന്ന് അപേക്ഷിച്ചിരിക്കുന്നു</p>

**3.13 ഇടുക്കി ജില്ലാ പഞ്ചായത്ത് പ്രസിഡന്റിന്റെ 19.09.2016-ലെ കത്ത് - തോട്ടം മേഖലയിലെ 6 മീറ്ററിൽ താഴെയുള്ള റോഡുകളുടെ പുനരുദ്ധാരണത്തിന് ജില്ലാ പഞ്ചായത്തിന് അനുമതി നൽകണമെന്നത് സംബന്ധിച്ച് (തദ്ദേശസ്വയംഭരണ (ഡി.ബി) വകുപ്പ്**

തോട്ടം മേഖലയിലെ റോഡുകളുടെ പുനരുദ്ധാരണത്തിന് തദ്ദേശസ്വയംഭരണ സ്ഥാപനത്തിന് 12.05.2009-ലെ 1110/2009 തസ്വഭവ നമ്പർ ഉത്തരവു പ്രകാരം അനുമതി നൽകിയിട്ടുണ്ട്. എന്നാൽ 6 മീറ്ററിൽ താഴെ വീതിയുള്ള എസ്റ്റേറ്റ് മേഖലയിലെ റോഡുകളുടെ പുനരുദ്ധാരണം ജില്ലാ പഞ്ചായത്തിന് നടത്താവുന്നതല്ല. ഗ്രാമപഞ്ചായത്തുകൾക്ക് ഫണ്ട് അപര്യാപ്തമായതിനാൽ 6 മീറ്റർ താഴെ വീതിയുള്ള എസ്റ്റേറ്റ് റോഡുകളുടെ പുനരുദ്ധാരണത്തിന് അനുമതി നൽകണമെന്ന് അപേക്ഷിച്ചിരിക്കുന്നു.